

कांग्रेस की दिल्ली रैली के लिए मंत्री, विधायकों को दिया टारगेट

हालांकि बैठक से गायब रहे आधे से ज्यादा मंत्री और विधायक

जयपुर, (का.प्र.) कांग्रेस की 12 दिसंबर को दिल्ली में प्रस्तावित महंगाई हटाओ रैली के सिलसिले में प्रदेश प्रभारी अजय माकन ने सीएम अशोक गहलोत और प्रदेश कांग्रेस अध्यक्ष गोविंद सिंह डोटासरा के साथ बैठक की और तैयारियों का फीडबैक लिया। कांग्रेस मुख्यालय पर हुई बैठक में बसपा से कांग्रेस में शामिल हुए मंत्री राजेंद्र गुदा सहित चार विधायकों ने बैठक से दूरी बना ली। बसपा से जीत कर आने वाले दीपचंद खेरिया बैठक में शामिल हुए।

बैठक में मुख्यमंत्री अशोक गहलोत ने सभी मंत्रियों को निर्देशित किया कि वे जिलों में जाएं तो स्थानीय संगठन को सूचित करें और जिला कांग्रेस कार्यालय में जाकर बैठक करें। इसी के साथ आमजन तथा कांग्रेस कार्यकर्ताओं की जनसुनवाई भी करें। वहीं बैठक के बाद प्रदेश कांग्रेस अध्यक्ष गोविंद सिंह डोटासरा ने बताया कि प्रदेश कांग्रेस मुख्यालय पर एक बार फिर से मंत्रियों की जनसुनवाई शुरू की जा रही है। इसके लिए 15 दिसंबर को तारीख तय की गई है, जिस दिन से मंत्री प्रदेश कांग्रेस कार्यालय में बैठकर जनसुनवाई करेंगे। डोटासरा ने बताया कि अभी सप्ताह में 3

- मुख्यमंत्री ने दिए निर्देश जिलों में जाएं तो जिला कांग्रेस कार्यालय भी जाएं मंत्री, करें जनसुनवाई
- 15 दिसंबर से कांग्रेस मुख्यालय पर भी सप्ताह में 3 दिन तक मंत्री करेंगे जनसुनवाई

दिन 2-2 मंत्री प्रदेश कांग्रेस मुख्यालय बैठेंगे और कांग्रेस कार्यकर्ता आम जनता की सुनवाई करेंगे। उन्होंने बताया कि हमारा प्रयास रहेगा कि हम पूरा डाटा तैयार करें कि कितनी समस्याएं आईं, कितनी समस्याएं दूर की गईं। उन्होंने कहा कि आमजन की जो भी वाजिब समस्या हैं, उसका समाधान किया जाना चाहिए। इसके लिए ही यह प्रयास शुरू किया गया है। उन्होंने बताया कि जो भी मंत्री निर्धारित दिन जन सुनवाई के लिए नहीं आ पाए, उसे मुख्यमंत्री को सूचना देनी होगी।

उल्लेखनीय है कि प्रदेश कांग्रेस अध्यक्ष रहते हुए सचिन पायलट ने पीसीसी में मंत्रियों को जनसुनवाई शुरू की थी लेकिन बाद में यह जनसुनवाई बंद कर दी गई थी। इधर 12 दिसंबर को दिल्ली में होने वाली महंगाई के खिलाफ रैली को लेकर तैयारी बैठक में प्रदेश कार्यकारिणी के सदस्य, मंत्रियों, विधायकों, पूर्व सांसदों, पूर्व विधायकों और पार्टी के अग्रिम संगठनों के प्रमुखों को बुलाया गया। बैठक में प्रदेश कांग्रेस की ओर से निवर्तमान जिला अध्यक्षों और प्रभारी मंत्रियों को एक फॉर्मेट भी दिया गया जिसमें पदाधिकारियों को वाहन और कार्यकर्ताओं की संख्या की जानकारी देनी होगी। हालांकि, बैठक में कांग्रेस पार्टी के सभी विधायकों को बुलाया गया था, लेकिन आधे से ज्यादा मंत्री और विधायक बैठक में नहीं पहुंचे। मंत्रियों को बात की जाए तो बैठक में प्रताप सिंह खाचरियावास, शकुंतला रावत, ममता भूषण, शांति धारीवाल, बृजेंद्र ओला, सुखराम बिस्नोई, महेश जोशी, गोविंद राम मेघवाल, भजन लाल जाटव, परसादी लाल मीणा, बीडी कल्ला, रामलाल जाट, हेमराम और राजेंद्र यादव मौजूद रहे। हालांकि विधायकों और मंत्रियों की

गैरमौजूदगी के बारे में कहा जा रहा है कि कांग्रेस कमेटी का फोकस दिल्ली से जुड़े हुए 7 जिलों जयपुर, अलवर, दीसा, झुंझुनूं, सीकर, भरतपुर और चूरू जिले पर है। इन जिलों के जुड़े नेताओं को ही ज्यादा धीड़ ले जाने का टारगेट दिया जाएगा। ऐसे में इन जिलों के नेताओं की जिम्मेदारी ज्यादा बनती है। वैसे तो सभी मंत्रियों को कहा गया है कि वह अपने जिलों के अलावा आसपास के जिलों में भी कार्यकर्ताओं के दिल्ली जाने की व्यवस्थाओं को निर्धारित करें। बसपा से कांग्रेस में आए विधायकों को सरकार में कोई पद नहीं देने से नाराज चल रहे मंत्री राजेंद्र गुदा तो इस बैठक से दूर रहे ही, उनके साथ ही बसपा से कांग्रेस में आए सभी विधायकों में दीपचंद खेरिया को छोड़कर संदीप यादव, वाजिब अली, जोगिंदर अलाना और लखन मीणा भी इस बैठक से दूर रहे। बैठक में शामिल होने के लिए विधायक बाबूलाल बैरवा भी प्रदेश कांग्रेस मुख्यालय पहुंचे, लेकिन स्वास्थ्य खराब होने के कारण प्रदेश कांग्रेस कार्यालय में तो आए, लेकिन बैठक में शामिल होने नहीं पहुंच पाए, क्योंकि बैठक पहली मंजिल पर थी।

मुख्यमंत्री जिद पर अड़े रहे तो हम उनकी जिद कानून के सहारे पूरी होने से रोकेंगे : राठौड़

जयपुर। उपेक्षा प्रतिपक्ष राजेंद्र राठौड़ ने एक बार फिर दोहराया है कि देश में अशोक गहलोत पहले मंत्री हैं जिन्होंने अपने ही विधायकों को सलाहकार बनाया है। मगर राज्यपाल को भेरे द्वारा आपर्ति जताने के बाद यह साफ हो गया है कि इन सलाहकारों को राज्यमंत्री का दर्जा नहीं दिया जाएगा। ऐसे में इन लोगों के पास पत्रावली नहीं भेजी जा सकती है। इसलिए ये लोग बिना सलाह मांगे सलाह देने वाले सलाहकार बन गए हैं।

राठौड़ ने कहा कि मैंने राज्यपाल को संविधान और कोर्ट के निर्णयों का हवाला देते हुए हस्तक्षेप की मांग की थी। अब भी मुख्यमंत्री जिद पर अड़े रहे तो हम भी कानून का सहारा लेते हुए उनकी जिद को रोकने का पूरी कोशिश करेंगे। उन्होंने कहा कि हमने पहले ही कहा था कि मंत्रिमंडल के गठन के बाद अस्तोषण का लावा फूटगा। अभी से धुंधा उठने लगा है। पहली बार किसी मंत्री ने मंत्री पद की शपथ लेकर वाहन को लौटाने का काम किया है। एक वरिष्ठ विधायक ने सीएम से मंत्री बनने की अहर्ताएं पुछी हैं। धुंआ उठा है तो आग भी लगेगी। राठौड़ ने कहा कि मुख्यमंत्री ने 18 महीने पहले जिन लोगों को संसदीय सचिव बनाने का आश्वासन दिया था। मंत्रिमंडल पुनर्गठन के इतने दिन बाद भी उनके नामों की घोषणा नहीं हुई है।

भारत टीकाकरण में अग्रणी बन के उभरा है : दीया कुमारी



सांसद राजकुमारी दीयाकुमारी ने स्पेन के मैड्रिड में अंतर संसदीय संघ की असेंबली को संबोधित किया।

जयपुर, (का.सं.)। भारत टीकों के उत्पादन के साथ-साथ रिकॉर्ड समय में एक अरब से अधिक टीकाकरण के साथ अग्रणी देशों में से एक के रूप में उभरा है। यह विशेष रूप से सराहनीय है क्योंकि दुनिया की 17.7 फीसदी आबादी भारत में रहती है। यह बात राजसमंद सांसद दीया कुमारी ने स्पेन के मैड्रिड में आयोजित अंतर संसदीय संघ की 143वीं असेंबली में संबोधित करते हुए कहा। टीकाकरण उत्पादन में भारत के

प्रयासों और उपलब्धियों पर प्रकाश डालते हुए, दीया कुमारी ने कहा कि हमारा कोविड-19 वैक्सीन उत्पादन केवल टीकों के घरेलू उत्पादन के लिए ही नहीं है, बल्कि उन देशों में वितरण के लिए भी है जो पश्चिमी दुनिया से महंगे टीके खरीदने में असमर्थ हैं। भारत में 7 रीस्क्यू टीके हैं और 13 टीकों का परीक्षण चल रहा है। अब तक भारत ने 93 देशों और दो संयुक्त राष्ट्र संस्थाओं को 70 मिलियन से अधिक डोज की आपूर्ति की है और

आने वाले महीनों में कोवैक्स और पार्टनर देशों को आपूर्ति में लगातार वृद्धि होगी। सांसद ने आगे कहा कि वैक्सीन डवलपमेंट प्रोग्राम में संयुक्त रूप से प्रयास करने की आवश्यकता है और आपूर्ति चेन को मजबूत करने और ग्लोबल साउथ के लिए फिफायटी टीके उपलब्ध कराने के लिए, विश्व व्यापार संगठन (डब्ल्यूटीओ) को विचाराधीन आईपी-सूट के मुद्दों को हल करने की आवश्यकता है।

अनिता भदेल के वायरल वीडियो पर पूनिया का टिप्पणी से इनकार

जयपुर। केंद्रीय गृह मंत्री अमित शाह के जयपुर दौर की तैयारियों को लेकर भाजपा प्रदेश अध्यक्ष सतीश पूनिया, उपनेता प्रतिपक्ष राजेंद्र राठौड़, पूर्व प्रदेशाध्यक्ष अरुण चतुर्वेदी सहित कई पदाधिकारियों ने सीतापुरा स्थित कार्यक्रम स्थल जेईसीसी का मौका मुआयना किया। उन्होंने प्रदेश कार्यसमिति और जनप्रतिनिधि सम्मेलन के स्थान को देखा और आश्चर्यक सुझाव दिए। पूनिया ने कहा कि अमित शाह के संबोधन को सुनने के लिए सभी उस्ताहित हैं। इस वजह से प्रतिनिधि सम्मेलन में 10 हजार लोगों को जुटाया जाएगा। इसमें पंचायती राज, सहकारिता सहित कई सेक्टर से जुड़े जनप्रतिनिधि हिस्सा लेंगे। उनके स्वगत में कोई कसर नहीं रहे, इसलिए उनके आने से लेकर जाने तक और रोड शो व भोजन सहित सभी कार्यों को नेताओं में बांटा गया है। तीनों नेताओं ने रोड के रूट को भी देखा।

शाह के स्वागत में राजस्थानी संस्कृति को साकार किया जाएगा। कावेरबेलिया, कच्छी घोड़ी नृत्य, पुष्कर के नगाड़े, मांगणियार, मांड गायकी से शाह का जयपुर की सड़कों पर स्वागत

- जेईसीसी का मौका मुआयना कर भाजपा कार्यसमिति और जनप्रतिनिधि सम्मेलन के स्थान को देखा

होगा। पूरे प्रदेश भर से 40 हजार लोग उनके स्वागत में जुटेंगे। पूर्वमंत्री और भाजपा प्रवक्ता अनिता भदेल का एक वीडियो वायरल हो रहा है। इस वीडियो में पूर्व मुख्यमंत्री वसुंधरा राजे की उपस्थिति में भदेल नारा लगा रही हैं कि अलग मुख्यमंत्री कैसा हो। इस पर भीड़ से आवाज आ रही है वसुंधरा राजे जैसा हो। इस वायरल वीडियो को लेकर भाजपा प्रदेशाध्यक्ष सतीश पूनिया ने किसी भी तरह की टिप्पणी से इनकार कर दिया। पूनिया ने कहा कि मैं इस वीडियो पर कुछ नहीं कहूंगा। मुझे पहले कई वरिष्ठ नेता कह चुके हैं कि पार्टी का संसदीय बोर्ड तय करता है कि कौन नेता होगा। मुझे लगता है कि चुनाव तक यह चर्चाएं चलती रहेंगी, मगर जो आलाकमान तय करेगा, उसकी हम पालना करेंगे।

प्रदेश में नवम्बर के महीने में साढ़े तीन सौ से अधिक नए कोरोना संक्रमित मिले

अक्टूबर में इनकी संख्या केवल 102 ही रही थी

—कार्यालय संवाददाता— जयपुर। प्रदेश में नवम्बर के महीने में कोरोना संक्रमण के साढ़े तीन सौ से अधिक नए मामले सामने आने के साथ ही एक बच्चे की मौत हुई है। वहीं अक्टूबर में इनकी संख्या 102 रही थी। इधर मंगलवार को राज्य में 15 नए संक्रमित मिले हैं। इनमें सबसे ज्यादा 11 रोगी जयपुर में मिले हैं। स्वास्थ्य विभाग की ओर से जारी आंकड़ों के अनुसार प्रदेश में नवम्बर के महीने में 356 नए कोरोना संक्रमित मिले हैं।

इनमें सबसे ज्यादा 196 मामले जयपुर जिले में पाए गए थे। वहीं इनकी तुलना में राज्य में अक्टूबर के महीने में केवल 102 मरीज ही पाए गए थे। राज्य में पिछले महीने कोरोना से जयपुर में एक बच्चे की मौत भी हुई थी। इससे

- राज्य में नवम्बर में सबसे ज्यादा 196 संक्रमित जयपुर जिले में मिले, वहीं एक बच्चे की इस बीमारी से मौत भी हो गई थी।
- प्रदेश में मंगलवार को 15 नए संक्रमित मिले हैं। इनमें जयपुर में 11, उदयपुर में 2 तथा अजमेर व बीकानेर में 1-1 नया रोगी मिला है।
- राज्य में फिर रिकवरी कम होने से एक्टिव केस बढ़कर 193 हो गए हैं।

2 तथा जमवारामगढ़ और विद्याधर नगर में 1-1 नया मरीज मिला है। उधर प्रदेश के 29 जिलों में संक्रमण का कोई भी नया मामला सामने नहीं आया है। इनमें 20 जिलों में अब न कोई नया संक्रमित है और न ही कोई एक्टिव केस बचा है। प्रदेश में मंगलवार को 9 मरीज ठीक हुए हैं। इसके साथ ही अब तक इस बीमारी से 9 लाख 637 हजार 637 लोग स्वस्थ हो चुके हैं। मंगलवार को फिर रिकवरी कम होने से एक्टिव केस बढ़कर 193 हो गए हैं। इनमें सबसे ज्यादा 108 मामले जयपुर में तथा 23 केस अजमेर में हैं। इसके अलावा 11 जिले अलवर, बाड़मेर, बीकानेर, दीसा, हनुमानगढ़, जैसलमेर, जोधपुर, नागौर, पाली, राजसमंद और उदयपुर में 20 से कम एक्टिव केस हैं।

सोमवार को 12 रोगी पाए गए थे। पिछले चौबीस घंटों में सबसे ज्यादा 11 नए संक्रमित जयपुर में मिले हैं। इसके अलावा उदयपुर में 2 तथा अजमेर और बीकानेर में 1-1 नया रोगी मिला है। इस बीच राजधानी जयपुर में सर्वाधिक 4 संक्रमित सोझाला इलाके में पाए गए हैं। वहीं अम्बावाड़ी में 3, प्रताप नगर में

29 जलापूर्ति परियोजनाओं के लिए 8947.48 करोड़ की वित्तीय मंजूरी

जयपुर। मुख्यमंत्री अशोक गहलोत ने जल जीवन मिशन में 27 जलापूर्ति परियोजनाओं की क्रियान्विति के लिए 8461.76 करोड़ रूपए तथा 2 जलापूर्ति परियोजनाओं के लिए 485.72 करोड़ रूपए की संशोधित राशि यानि कुल 8947.48 करोड़ रूपए की वित्तीय स्वीकृति के प्रस्तावों को मंजूरी प्रदान की है। इसमें 5234.84 करोड़ राज्यांश राशि के एवं 3712.64 करोड़ रूपए की केन्द्रांश राशि शामिल है।

राज्यपाल से पूर्व सीएम राजे की मुलाकात

जयपुर, (का.सं.)। राज्यपाल कलराज मिश्र से मंगलवार को यहां राजभवन में पूर्व मुख्यमंत्री वसुंधरा राजे ने मुलाकात की। राज्यपाल मिश्र से उनकी यह शिष्टाचार भेंट थी।

‘मंत्रीजी! बीवीजी कंपनी को कोसते हैं, उधर सरकार दबाव बनाकर अनुबंध बढ़वाती है’

ग्रेटर उपमहापौर पुनीत कर्णावत ने सफाई व्यवस्था का बंटोधार करने वाली बीवीजी कंपनी को सपोर्ट करने का आरोप सरकार पर लगाया

जयपुर (कासं.)। ग्रेटर निगम के उपमहापौर पुनीत कर्णावत ने सफाई व्यवस्था का बंटोधार करने वाली बीवीजी कंपनी को सपोर्ट करने का आरोप राज्य सरकार पर लगाया है। उन्होंने कहा कि मंत्री प्रताप सिंह खाचरियावास इस कंपनी के कामकाज को कोसते हैं, उधर राज्यसरकार के इशारे पर ख्यात शासन विभाग दबाव बनाकर नगर निगम से इस कंपनी का अनुबंध आगे बढ़वाता है। इस दोहरी नीति के कारण जयपुर में सफाई बंटोधार हैं और बीवीजी कंपनी की मनमानी बढ़ी है, जिसका खासियाजा जयपुर की जनता भुगत रही है।

पुनीत कर्णावत ने कहा कि मंत्री प्रताप सिंह खाचरियावास बीवीजी कंपनी पर कार्रवाई करने के बयान दे रहे हैं, लेकिन यह सिर्फ दिखावा है। जब साधारण सभामें 250 पार्षदों और दोनों महापौर ने कंपनी का ठेका निरस्त करने को कह दिया था, तो हैरिजट निगम के अफसरों ने इसे नियमों के फेर में उलझाकर कंपनी को अनुबंध बढ़ा दिया। इस ग्रेटर निगम के अनुबंध का मुद्दा कोर्ट में पैडिंग है, इस कारण यहां भी मामला अटका पड़ा है। जिन शर्तों पर बीवीजी कंपनी को डोर-टू-डोर कचरा उठाने का काम दिया गया था, वह तो दूर रहा, आज कचरा ही नहीं उठ रहा। कंपनी को

मनमानी इतनी है कि जब मर्जी आये, तब हड़ताल पर जाकर भुगतान का दबाव बनाती है। इसी कारण जयपुर शहर की स्वच्छता रैकिंग गिरी। रोजाना हजारों शिकायतें नगर निगम में दर्ज होती हैं, लेकिन कंपनी पर पेनल्टी लगाने के बजाय इन्हें ऐसे ही निरस्त कर दिया जाता है। उपमहापौर ने कहा मंत्री प्रताप सिंह को री बयानबाजी करने के बजाय, कोर्ट में चल रहे बीवीजी कंपनी के मामले में पुरजोर पैरवी करने के लिए अफसरों को कहें और इस कंपनी को जयपुर से दफा करके सफाई का जिम्मा नगर निगम के हवाले करवाएं।

हरनेक सिंह को स्थाई पैरोल पर रिहा करने के आदेश

जयपुर, (का.सं.)। राजस्थान हाइकोर्ट ने प्रदेश के चर्चित राजेंद्र मिर्धा अपहरण कांड के आरोपों में आजीवन कारावास की सजा भुगत रहे हरनेक सिंह को स्थाई पैरोल पर रिहा करने के आदेश दिए हैं। इसके साथ ही अदालत ने पैरोल कमेटी के गत 14 जुलाई के उस आदेश को रद्द कर दिया है, जिसमें कमेटी ने हरनेक सिंह को पैरोल पर रिहा करने से इनकार कर दिया था।

जस्टिस प्रकाश गुप्ता और जस्टिस उमाशंकर व्यास की खंडपीठ ने यह आदेश हरनेक सिंह की पैरोल याचिका पर दिए। अदालत ने कहा कि स्थाई पैरोल के दौरान यदि याचिकाकर्ता किसी अवांछित गतिविधि में शामिल होता है तो स्थाई पैरोल को वापस लेकर उसकी शेष सजा पूरी कराई जा सकती है। याचिका में कहा गया कि मामले में उसे

6 अक्टूबर 2017 को आजीवन कारावास की सजा दी गई थी। वहीं वह करीब 15 साल पांच माह से जेल में बंद है।

उसे प्रथम और द्वितीय पैरोल के अलावा कोरोना में स्पेशल पैरोल पर भी रिहा किया गया था। पैरोल की रिहाई का उसने कोई दुरूपयोग नहीं किया और तय समय पर वापस जेल में समर्पण भी किया था। वहीं जेल में उसका चाल चलन भी संतोषजनक है।

याचिकाकर्ता की ओर से पैरोल कमेटी के समक्ष स्थाई पैरोल के लिए प्रार्थना पत्र पेश किया गया था, लेकिन कमेटी ने सिर्फ इस आधार पर प्रार्थना पत्र निरस्त कर दिया कि उसे मिर्धा अपहरण कांड में सजा हुई थी। ऐसे में उसे स्थाई पैरोल पर रिहा किया जाए।

आहना ने भरतनाट्यम में दिखाया श्रीकृष्ण की अठखेलियां और शिव का रौद्र रूप

महाराणा प्रताप सभागार हुआ भक्ति भाव से सराबोर

जयपुर। मुम्बई की आहना गुला ने आकर्षक भाव-भंगिमाओं व मुद्राओं के बेहतरीन संयोजन से दक्षिण भारत के क्लासिकल डांस भरतनाट्यम का लालित्य छलका दिया। इसमें माधुर्य और लय, कविता, नाटक, अभिव्यक्ति समेत मूर्तिकला, रंग और परंपरा का सलोना समावेश देखने को मिला।

महाराणा प्रताप सभागार मंगलवार को संजोए इस कार्यक्रम में मुख्य अतिथि अर्द्ध एंड कल्चर डिपार्टमेंट के ज्वाइंट सेक्रेटरी आरएएस पंकज ओझा समेत विशिष्ट अतिथियों में जयपुर कथक केन्द्र की नृत्य गुरु डॉ.रेखा ठाकर व एमजीडी स्कूल के भक्तनाट्यम विभाग की एचओडी नितिता मुद्दल मौजूद रही। इस मौके पर आहना की नृत्यगुरु हेतल अनुपम करमाकर भी मौजूद थीं। जयपुर में अपनी पहली प्रस्तुति को



लेकर उस्ताहित दिखी आहना ने नृत्यगुरु हेतल अनुपम करमाकर से सीखे सबक को मंच पर साकार कर मौजूद दर्शकों की खूब प्रशंसा बंटोरी। उन्होंने अपनी भक्ति भाव से लबरेज प्रस्तुति के दौरान तकनीकी

कौशल व तैयारी पक्ष का उम्दा प्रदर्शन किया। आहना ने कृष्णपंथ प्रस्तुति में भगवान श्रीकृष्ण की भक्ति को अनुशासित और सुशोभित आंदोलनों से दर्शाया। इसके बाद इस कलाकार ने आदित्याल में निबद्ध राग नरत में गिरोई गणेश गौतम प्रस्तुति में भगवान गणेश से प्रार्थना को नृत्य में साकार किया। आहना ने वैदिक मंत्रों से लबरेज शुद्ध नृत्य अल्टारिपु की सलोनी प्रस्तुति दी। आदित्याल में निबद्ध राग भिनशदज में जतिशरथम प्रस्तुति में सामंजस्यपूर्ण फुटवर्क और मूर्तिकला मुद्रा रूप का लालित्य छलकाया। कार्यक्रम में ताल मिश्र चापू में निबद्ध राग मलिकाई में गिराई शब्दम् की प्रस्तुति बेहद रोचक रही। इसमें कृष्ण और गोपियों का रोचक प्रसंग नृत्य में दर्शाया गया।

जयपुर में चौथे मिठाई नमकीन अधिवेशन और एक्सपो की मेज़बानी दिसंबर में

जयपुर। फेडरेशन ऑफ स्वीट्स एंड नमकीन मैनुफ़क्चरर्स चौथे विश्व मिठाई और नमकीन कन्वेंशन और एक्सपो 2021 का आयोजन कर रहा है, जिसमें पूरे मिठाई और नमकीन उद्योग को जयपुर शो में आमंत्रित किया गया है। डब्ल्यूएमएनसी जयपुर, राजस्थान में 15, 16 और 17 दिसंबर को आयोजित होगा, जिसमें उक्त उद्योग का भव्य शो पेश किया जाएगा।



मिठाई और नमकीन उद्योग के जाने-माने बीकाजी ग्रुप इस इवेंट के टाइटिल पार्टनर के रूप में प्रस्तुत होंगे। आयोजन का मुख्य लक्ष्य भारत के मिठाई और नमकीन उद्योग को बढ़ावा देना है क्योंकि यह अन्य खाद्य और पेय उद्योगों के साथ-साथ देश की प्रगति में योगदान देता है। मिठाई और नमकीन का कुल बाजार मूल्य 1 लाख करोड़ रुपये से अधिक, और समय खंड 15-18 प्रतिशत साल दर साल बढ़ रहा है। महामारी के बाद के दौरान की जाती है कि यह उद्योग 2024 तक 20 अरब डॉलर का निवेश आकर्षित करेगा। मिठाई व नमकीन निर्माताओं के साथ, संबद्ध क्षेत्रों जैसे पैकेजिंग और

रखते हुए कंस्यूमर्स की बढ़ती चॉइज पैकेज्ड मिठाइयों और नमकीन को लोकप्रिय बना रहा है। डब्ल्यूएमएनसी इवेंट्स पूरे देश से हल्दीराम, बीकाजी, बीकानेरवाला, बालाजी वेफर्स, येलो डायमंड, कार्निटोजो, और कई ऐसे उद्योग के दिग्गजों को आकर्षित कर रहे हैं, और ये खिल्लाड़ी औसतन 25 प्रतिशत की दर से बढ़ रहे हैं। यह उम्मीद की जाती है कि यह उद्योग 2024 तक 20 अरब डॉलर का निवेश आकर्षित करेगा। मिठाई व नमकीन निर्माताओं के साथ, संबद्ध क्षेत्रों जैसे पैकेजिंग और

कच्चे माल की कंपनियों, खाद्य प्रसंस्करण मशीनरी, बेकरी और कन्फेक्शनरी, संघटक आपूर्तिकर्ताओं, डेयरी प्रौद्योगिकी और रसद, आईटी समाधान, स्वचालन, पैकेजिंग मशीनरी और सामग्री जैसे क्षेत्रों से कई नामचीन दिग्गज भी शामिल होंगे। इस 200 से अधिक स्टाल होंगे और पूरे भारत और विदेशों से 8 हजार से अधिक आगंतुकों और प्रतिनिधियों के आने की उम्मीद है। यह कार्यक्रम तीन दिनों के लिए निर्माताओं की उच्च मांग और कार्यक्रम की बढ़ती लोकप्रियता के कारण आयोजित किया जाएगा।

सागर-समाचार

विशाल-प्रतिका ने की दहेज मुक्त शादी

जयपुर। ब्रह्मपुरी स्थित गायत्री शक्तिपीठ में मंगलवार को एक जोड़े का बिना दहेज के सादगीपूर्वक पाणिग्रहण संस्कार हुआ। गायत्री तीर्थ शांतिकुंज हरिद्वार निवासी प्रमोद शर्मा के पुत्र विशाल और जयपुर निवासी नीरज बापालवत की पुत्री प्रतिका का विवाह मंगलवार दोपहर को बिना दहेज के हुई। दोनों पक्षों ने बिना किसी विशिष्ट उपहार और नकदी के विवाह संस्कार संपन्न किया। बिना किसी तड़क-भड़क और लाइटों की चकाचौंध में हुए विवाह संस्कार को लोगों ने खूब सराहा है। शांतिकुंज से आए परमानंद द्विवेदी ने विवाह संस्कार करवाते हुए कहा कि विवाह उन्हीं युवाओं को करना चाहिए जो आर्थिक रूप से सक्षम हों। कन्या पक्ष के दहेज पर निर्भर रहने वाले दूल्हे, कन्या का सही ढंग से भरण-पोषण नहीं कर सकते। इस मौके पर वर-वधु को आशीर्वाद के रूप में मिली राशि में से कुछ राशि जरूरतमंद बच्चों को आर्थिक रूप से सक्षम कर दी गई। 12 वर्षीय अनाथ राजू सीतापुर पुलिसिया के पास स्थित कच्ची बस्ती में रहता है। स्वास्थ्य कल्याण कॉलेज में पढ़ने वाले डॉ. ओजस्वी भारत और उनके साथी राजू के खाने-पीने का बंदोबस्त करते हैं। राजू पढना चाहता है। वहीं नंदपुरी में रहने वाली नौ वर्षीय पूजा के पिता नहीं हैं। मां छोटा-मोटा काम कर परिवार का पालन कर रही है। किरण शर्मा पूजा की यहां-वहां से मदद करवाती रहती है। इनके अलावा शक्तिपीठ में रहने वाली कोम्या साहू, दृष्टि मरकाम और संची सोलंकी को भी शरण की राशि भेंट की। दूल्हे के पिता प्रमोद शर्मा ने बताया कि उपहार में प्राप्त राशि का एक हिस्सा शांतिकुंज हरिद्वार भी दिया जाएगा।

टी. रविकांत से मिली पुनम छाबड़ा

जयपुर। शराबबंदी और सशक्त लोकयुक्त आंदोलन की राष्ट्रीय अध्यक्ष पुनम अंकुर छाबड़ा ने वित्त सचिव (आबकारी) टी. रविकांत जी से मुलाकात कर प्रदेश की आबकारी समस्याओं से अवगत करवाया। छाबड़ा ने मांग उठाई कि पूर्व विधायक स्व. गुरूशरण छाबड़ा साहब और पिछले दिनों पुनम अंकुर छाबड़ा के साथ हुए समझौतों को तुरंत लागू किया जाये। इस पर टी. रविकांत ने सभी समझौतों को जल्द लागू करने के लिए भरोसा दिया।

दुष्कर्मी को आजीवन कारावास

जयपुर, (का.सं.)। जिले की पाँकोस मामलों की विशेष अदालत ने नाबालिग छात्रा का अपहरण कर उसके साथ कई दिनों तक दुष्कर्मी करने वाले अभियुक्त शेर सिंह को आजीवन कारावास की सजा सुनाई है। इसके साथ ही अदालत ने अभियुक्त पर दो लाख रूपए का जुर्माना लगाया है।